

मीडिया समन्वयक कार्यालय

जामिया मिल्लिया इस्लामिया

प्रेस विज्ञप्ति

12 जून 2018

जामिया मिल्लिया की आरसीए में लोकसेवाओं की कोचिंग के लिए प्रवेश परीक्षाएं

जामिया मिल्लिया इस्लामिया :जेएमआई: की मशहूर रेज़िडेन्शल कोचिंग अकादमी :आरसीए: में लोक सेवाओं की वर्ष 2019 को होने वाली परीक्षाओं की कोचिंग के लिए प्रवेश परीक्षाएं 22 जुलाई, 2018 को होंगी।

आरसीए में कोचिंग पाने के इच्छुक छात्र देश भर में इसके 10 केन्द्रों — दिल्ली, श्रीनगर, जम्मू, लखनऊ, पटना, गुवाहाटी, जयपुर, मुंबई, हैदराबाद और चेन्नई में प्रवेश परीक्षाएं दे सकेंगे। इसके लिए ऑनलाइन फॉर्म भरने की आखिरी तारीख 01 जुलाई, 2018 है। आरसीए में अभी कुल 150 सीट हैं जिनमें बढ़ोत्तरी की जा सकती है।

विश्वविद्यालय अनुदान आयोग की ओर से जेएमआई में चलाई जा रही इस सुविधा में अल्पसंख्यकों, अनुसूचित जातियों एवं जनजातियों और महिलाओं को लोक सेवाओं की परीक्षाओं की निशुल्क कोचिंग दी जाती है।

पिछले कुछ सालों में आरसीए का प्रदर्शन बेहतरीन रहा है। वर्ष 2017 में आरसीए के 45 छात्रों ने लोकसेवा परीक्षाओं में कामयाबी पाई। साल 2011 से अब तक आरसीए से कोचिंग पाने वाले 120 छात्र आईएएस, आईपीएस, आईएफएस, आईएफओएस, आईआरएस, आईआरटीएस और कस्टम एवं एक्साइज़ जैसी लोकसेवाएं पाने में सफल हो चुके हैं। इसके अलावा अकादमी के 214 अन्य छात्र सीएपीएफ, बैंक पीओ, आईबी, आरबीआई, प्रोविडेंट फंड्स, पीसीएस जैसी केन्द्रीय एवं राज्य सेवाओं के लिए चुने गए हैं।

अकादमी प्रवेश परीक्षाओं में कामयाब छात्रों को चौबिसों घंटे एयर कंडिशीन्ड लाइब्रेरी सुविधाएं मुहैया कराती है। अकादमी अपने छात्रों को नियमित कक्षा शिक्षा के साथ समय समय पर परीक्षाएं, सामूहिक चर्चाएं और मॉक इंटरव्यू का आयोजन करती है। मॉक इंटरव्यू लेने वाले पैनल में आईएएस, आईपीएस, आईएफएस के वर्तमान एवं पूर्व अधिकारी, लोकसेवा आयोग के विशेषज्ञ भी होते हैं।

आरसीए के बारे में पूर्ण जानकारी के लिए [डब्ल्यूडब्ल्यूडब्ल्यू.जेएमआई.सीओई.एसी.आईएन](http://www.jamiaonline.edu) से प्राप्त की जा सकती है।

प्रोफेसर साइमा सईद
मीडिया कोऑर्डिनेटर